

## कार्यालय जिला पंचायत (ग्रामीण विकास) छिंदवाड़ा

### **जल संरचनाओं का जीर्णोद्धार कर उपयोगी बनाए सामान्य प्रशासन स्थायी समिति की बैठक में लिया गया निर्णय**

छिंदवाड़ा 26 जून 2010

सामान्य प्रशासन स्थायी समिति की बैठक का आयोजन शनिवार जिला पंचायत सभाकक्ष में किया गया । बैठक में जिला पंचायत अध्यक्ष श्री सीताराम डेहरिया, विधायक श्री दीपक सक्सेना, जिला पंचायत उपाध्यक्ष श्री अमित सक्सेना, जिला पंचायत सीईओ डा. श्रीनिवास शर्मा, सभापति श्री सुनील उईके, श्री दीना ओक्टे, श्रीमती रुरवती दरसमां, श्री बैजू वर्मा, श्रीमती इंदु रबड़े आदि उपस्थित थे । बैठक में महिला एवं बाल विकास विभाग, वनमंडल, शिक्षा विभाग, उद्योग विभाग, जल संसाधन विभाग, ग्रामीण यांत्रिकी सेवा आदि विभागों के कार्यों की समीक्षा की गई ।

बैठक में निर्णय लिया गया की जिले में बनी जल संरचनाएं जो जीर्णोद्धार अवस्था में हैं उनका जीर्णोद्धार कर उन्हें उपयोगी बनाया जाए । विधायक श्री सक्सेना ने कहा की पानी की महत्ता को समझते हुए इस कार्य को प्राथमिकता के तौर पर कराया जाए । डा. शर्मा ने कहा की जिन

पुरानी जल संरचनाओं का कार्य करना है उनका कार्य प्रारंभ का फोटो एवं कार्य उपरांत का फोटो अवश्य निकाल लें । जल संसाधन, ग्रामीण यांत्रिकी, कृषि विभाग ऐसी जल संरचनाओं की सूची बनाकर कार्य प्रारंभ कराए । कृषि विभाग की समीक्षा के दौरान जिले में खाद की कमी का मुद्दा सामने आया, जिस पर उपसंचालक कृषि श्री विश्वकर्मा ने कहा की खाद का आवंटन जल्द ही आ रहा है । खाद की समस्या जल्द ही समाप्त हो जाएगी । शिक्षा विभाग में स्थानांतरण के पश्चात जो शालाएं शिक्षकविहीन हो गई हैं ऐसी शालाओं का चिंहांकन कर उनमें शिक्षकों की व्यवस्था करने का निर्णय भी लिया गया ।

**जिला अधिकारी देना होगा जानकारी :-**

तहसील एवं ब्लाक स्तर पर पदस्थ विभिन्न विभागों के अधिकारियों – कर्मचारियों की अन्यत्र कहीं ड्यूटी लगाने पर संबंधित विभाग के विभाग प्रमुख अथवा जिला पंचायत सीईओ से अनुमति लेना और जानकारी देना अनिवार्य कर दिया गया है ।

